



ក្រសួងសេដ្ឋកិច្ច និង ហិរញ្ញវត្ថុ

អគ្គលេខាធិការដ្ឋានក្រុមប្រឹក្សាជាតិគាំពារសង្គម

ថ្ងៃពុធ ៥រោច ខែ មាឃ ឆ្នាំ ជូត ទោស័ក ព.ស. ២៥៦៤

រាជធានីភ្នំពេញ, ថ្ងៃទី ០៣ ខែ កុម្ភៈ ឆ្នាំ ២០២១

សេចក្តីប្រកាសព័ត៌មាន

ស្តីពី

លទ្ធផលកិច្ចប្រជុំក្រុមប្រឹក្សាជាតិគាំពារសង្គម

នាព្រឹកថ្ងៃទី ០៣ ខែ កុម្ភៈ ឆ្នាំ ២០២១, នៅទីស្តីការក្រសួងសេដ្ឋកិច្ច និង ហិរញ្ញវត្ថុ, ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាជាតិគាំពារសង្គម បានអញ្ជើញដឹកនាំកិច្ចប្រជុំក្រុមប្រឹក្សាជាតិគាំពារសង្គម ដោយមានការចូលរួមពី ឯកឧត្តម លោកជំទាវ ជាអនុប្រធាន និងសមាជិកក្រុមប្រឹក្សាជាតិគាំពារសង្គម ដែលជាថ្នាក់ដឹកនាំមកពីក្រសួង-ស្ថាប័នពាក់ព័ន្ធ ដើម្បីពិនិត្យ និងពិភាក្សាលើរបៀបវារៈសំខាន់ៗ រួមមាន៖

១. សេចក្តីព្រាងអនុក្រឹត្យស្តីពីរបបសន្តិសុខសង្គមផ្នែកប្រាក់សោធនសម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ

អង្គប្រជុំបានពិនិត្យ និងពិភាក្សាលើសេចក្តីព្រាងអនុក្រឹត្យស្តីពីរបបសន្តិសុខសង្គមផ្នែកប្រាក់សោធន សម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ដែលបានរៀបចំឡើងដោយក្រសួងការងារ និងបណ្តុះបណ្តាលវិជ្ជាជីវៈ ដោយមានបេឡាជាតិសន្តិសុខសង្គម (ប.ស.ស.) ជាសេនាធិការ ។ សេចក្តីព្រាងអនុក្រឹត្យនេះមានគោលបំណងដាក់ឱ្យដំណើរការរបបសន្តិសុខសង្គមផ្នែកប្រាក់សោធនសម្រាប់បុគ្គលទាំងឡាយ ដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ និងជាអនុក្រឹត្យគោលមួយសម្រាប់ដាក់ឱ្យដំណើរការរបបសន្តិសុខសង្គមផ្នែកប្រាក់សោធនសម្រាប់កម្មករនិយោជិត ។

២. វឌ្ឍនភាពនៃការអនុវត្តកម្មវិធីឧបត្ថម្ភសាច់ប្រាក់ជូនគ្រួសារក្រីក្រ និងងាយរងគ្រោះ ក្នុងអំឡុងពេលប្រយុទ្ធនឹងជំងឺកូវីដ-១៩

កម្មវិធីឧបត្ថម្ភសាច់ប្រាក់ជូនគ្រួសារក្រីក្រ និងងាយរងគ្រោះ ក្នុងអំឡុងពេលប្រយុទ្ធនឹងជំងឺកូវីដ-១៩ ត្រូវបានដាក់ឱ្យដំណើរការជាផ្លូវការ កាលពីថ្ងៃទី ២៤ ខែ មិថុនា ឆ្នាំ ២០២០ កន្លងទៅ ។ គិតត្រឹមខែ មករា ឆ្នាំ ២០២១ នេះ, មានគ្រួសារក្រីក្រសរុបចំនួន **៧១០ ៩២៩** បានទទួលប្រាក់ឧបត្ថម្ភ ក្នុងនោះ ទីប្រជុំជនក្នុងរាជធានីភ្នំពេញមានចំនួន **៦ ៤២១** គ្រួសារ, ទីប្រជុំជនក្រៅពីរាជធានីភ្នំពេញមានចំនួន **៣២ ៦៩៣** គ្រួសារ និងជនបទមានចំនួន **៦៧១ ៨១៥** គ្រួសារ ដែលគិតត្រឹមថ្ងៃទី ២៤ ខែ មករា ឆ្នាំ ២០២១ មានប្រជាជនចំនួនប្រមាណ **២,៨**

លាននាក់ នៅទូទាំងប្រទេស បានទទួលផលពីកម្មវិធីឧបត្ថម្ភសាច់ប្រាក់នេះ ។ កាលពីពេលថ្មីៗកន្លងទៅនេះ **សម្តេចតេជោនាយករដ្ឋមន្ត្រី** បានប្រកាសបន្តការអនុវត្តកម្មវិធីឧបត្ថម្ភសាច់ប្រាក់ពិសេសនេះ រហូតដល់ខែ មីនា ឆ្នាំ ២០២១ ដោយបន្តតាមដាន និងសិក្សាអំពីការវិវឌ្ឍនៃស្ថានភាពការរីករាលដាល និងផលប៉ះពាល់ នៃ ជំងឺកូវីដ-១៩ ដើម្បីមានមូលដ្ឋានក្នុងការសម្រេចគោលនយោបាយបាយពាក់ព័ន្ធនឹងការបន្តការអនុវត្តកម្មវិធីឧបត្ថម្ភ សាច់ប្រាក់នេះ និងធានាបានថាគ្រួសារក្រីក្រ និងងាយរងគ្រោះ បន្តទទួលបាននូវកិច្ចគាំពារសង្គមរបស់រាជរដ្ឋាភិបាល ជាពិសេស ក្នុងបរិការណ៍នៃការរីករាលដាលនៃជំងឺកូវីដ-១៩ ។

អង្គប្រជុំបានផ្តល់យោបល់ និងណែនាំបន្ថែម ដើម្បីធ្វើឱ្យសេចក្តីព្រាងអនុក្រឹត្យស្តីពីរបបសន្តិសុខសង្គមផ្នែក ប្រាក់សោធនសម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារនេះ ប្រសើរឡើង, ឆ្លើយតបទៅនឹងគោលដៅ និងគោលនយោបាយរបស់រាជរដ្ឋាភិបាល ក្នុងការផ្តល់ការគាំពារប្រកបដោយ ប្រសិទ្ធភាព និងចីរភាព ដល់កម្មករនិយោជិត មុននឹងគោរពស្នើសុំការសម្រេចដ៏ខ្ពង់ខ្ពស់ពី **សម្តេចអគ្គមហា សេនាបតីតេជោ ហ៊ុន សែន** ។ ពាក់ព័ន្ធនឹងរបៀបវារៈទី ២, អង្គប្រជុំបានផ្តល់ការណែនាំអំពីជម្រើសជា យុទ្ធសាស្ត្រដែលអាចនឹងអនុវត្ត ក្រោយពីរាជរដ្ឋាភិបាលសម្រេចបញ្ចប់កម្មវិធីជំនួយសង្គមពិសេសនេះនាពេល ណាមួយ ក្នុងគោលដៅបន្តផ្តល់ការគាំពារគ្រួសារក្រីក្រ ប្រជាជនងាយរងគ្រោះ ចៀសវាង ការបាត់បង់ អត្ថប្រយោជន៍គាំពារសង្គមទាំងស្រុង ក៏ដូចជាការបន្តគិតគូរដាក់ឱ្យអនុវត្តកម្មវិធីជាតិដទៃទៀត ស្របតាម ក្របខណ្ឌគោលនយោបាយជាតិគាំពារសង្គម ២០១៦-២០២៥ ។

អង្គប្រជុំក៏បានពិភាក្សា និងផ្តល់ទិសដៅសម្រាប់ការគិតគូរពង្រឹងការផ្តល់សេវាថែទាំសុខភាព ក៏ដូចជាការ រៀបចំរបបសោធន សម្រាប់វិស័យសាធារណៈដែលអាចឆ្លើយតបបាននឹងគោលការណ៍ដែលអាចអនុវត្ត បាន ប្រសើរ មានប្រសិទ្ធភាពថវិកា និងធានាបាននូវចីរភាព ។

